

(6) ചേലക്കാട് - വില്ലാപ്പള്ളി - വടകര റോഡ് നിർമ്മാണം

ശ്രീ. ഇ. കെ. വിജയൻ: സർ, വടകര-വില്ലാപ്പള്ളി-ചേലക്കാട് റോഡ് വടകര ദേശീയപാതയിൽനിന്നും നാദാപുരം-കുറ്റാടി സ്റ്റേറ്റ് ഹൈവേയിൽ പ്രവേശിക്കുന്നതാണ്. 16 കിലോമീറ്റർ ദൂരത്തിലാണ് ഈ റോഡ് ഉള്ളത്. 12 മീറ്റർ വീതിയിലുള്ള റോഡിന്റെ നിർമ്മാണം ലാന്റ് അക്വിസിഷൻ ഇല്ലാതെ ഹ്രീ സറണ്ടർ ആയിവേണമെന്ന നിർദ്ദേശം കിഫ്ബി നൽകി. 58.29 കോടി രൂപയ്ക്കുള്ള ഭരണാനുമതിയാണ് ലഭിച്ചത്. താമസിച്ച്പ്പോൾ കിഫ്ബിയുടെ സി.ഇ.ഒ. ഉൾപ്പെടെ പൊതുമരാമത്ത് വകുപ്പിലെ ഉദ്യോഗസ്ഥരുമായി ചേർന്ന് ഗുഗിൾമീറ്റിൽ ആശയവിനിമയം നടത്തി ധാരണയിൽ എത്തിയതിന്റെ അടിസ്ഥാനത്തിൽ അലൈൻമെന്റ് ഉൾപ്പെടെ മാറ്റി. അതിനുശേഷവും തുടർപ്രവർത്തനങ്ങൾ ഒന്നും നടന്നില്ല. ഏറ്റവും പ്രധാനപ്പെട്ട ഒരു റോഡ് എന്നനിലയ്ക്കും മൂന്ന് മണ്ഡലങ്ങളിലൂടെ കടന്നുപോകുന്ന റോഡ് എന്ന നിലയ്ക്കും അതിന്റെ നിർമ്മാണ പ്രവർത്തനങ്ങൾക്ക് വേണ്ട സഹായങ്ങൾ വളരെ വേഗതയിൽ നടത്തിത്തരാൻ ഈ സബ്മിഷനിലൂടെ ഞാൻ ആവശ്യപ്പെടുന്നു.

(അദ്ധ്യക്ഷവേദിയിൽ മി. സ്പീക്കർ)

പൊതുമരാമത്തും വിനോദസഞ്ചാരവും വകുപ്പുമന്ത്രി (ശ്രീ. പി. എ. മുഹമ്മദ് റിയാസ്): സർ, നാദാപുരം മെമ്പർ ഉന്നയിച്ച കിഫ്ബി പദ്ധതിയിൽ ഉൾപ്പെടുത്തിയ കോഴിക്കോട് ജില്ലയിലെ വടകര-വില്ലാപ്പള്ളി-ചേലക്കാട് റോഡിന് 10-7-2017-ൽ 31 കോടി രൂപയുടെ തത്വത്തിലുള്ള അനുമതി നൽകി കേരള റോഡ് ഫണ്ട് ബോർഡിനെ പ്രസ്തുത പ്രവൃത്തിയുടെ സ്പെഷ്യൽ പർപ്പസ് വെഹിക്കിളായി ചുമതലപ്പെടുത്തിയിട്ടുള്ളതുമാണ്. പ്രസ്തുത പ്രവൃത്തിക്ക് 58.29 കോടി രൂപയുടെ സാമ്പത്തികാനുമതി 1-12-2020-ൽ ലഭ്യമായിട്ടുണ്ട്. 16 കിലോമീറ്റർ ദൂരമുള്ള ഈ റോഡ് വീതികൂട്ടുമ്പോൾ ബാധിക്കുന്ന കെട്ടിട ഉടമകളിൽ നിന്നും ഹ്രീ സറണ്ടർ ഡോക്യുമെന്റേഷൻ ലഭ്യമാക്കുന്നതിനുള്ള നടപടികൾ നടന്നുവരുന്നു. ഇതിനായി അതത് തദ്ദേശഭരണ സ്ഥാപനങ്ങളെ ഉൾപ്പെടുത്തി നടപടികൾ സ്വീകരിച്ചുവരുന്നു. സ്ഥലമേറ്റെടുക്കൽ നടപടികൾ എത്രയും വേഗം പൂർത്തീകരിച്ച് പ്രസ്തുത എസ്റ്റിമേറ്റ് ടെക്നിക്കൽ സാംഗ്ഷൻ കമ്മിറ്റിയിൽ വയ്ക്കുന്നതും കമ്മിറ്റിയുടെ നിർദ്ദേശങ്ങൾ അനുസരിച്ച് സാങ്കേതികാനുമതി നൽകി ടെണ്ടർ നടപടികൾ സ്വീകരിക്കുന്നതുമാണ്.